

**महाराष्ट्र शासन**  
**भूमि अभिलेख विभाग**  
**उपसंचालक भूमि अभिलेख, नाशिक प्रदेश, नाशिक**

सामान्य प्रशासन विभागाकडील शासन निर्णय क्रमांक एसआरव्ही-२००४/प्र.क्र.१२/०४/बारा, दिनांक ७ जून २००४, प्रानिम-२००७/प्र.क्र.४६/०७/१३-अ, दिनांक १९ ऑक्टोबर, २००७ नुसार व शासन महसूल व वन विभागाकडील पत्र क्रमांक :- आस्था-२०१०/१५६०/प्र.क्र.४३२/ई-६, दिनांक २ जुलै, २०११ नुसार उपसंचालक भूमि अभिलेख, नाशिक प्रदेश नाशिक यांचे अधिपत्याखालील विविध कार्यालयातील खालील रिक्त पदे भरण्याकरीता खुल्या व मागासवर्गीय प्रवर्गातील सरळसेवा भरतीसाठी पात्र उमेदवारांकडून विहित नमुन्यात महाराष्ट्र ज्ञान महामंडळ (M.K.C.L.) या संस्थे मार्फत अर्ज मागविण्यात येत आहे.

**पदाचे नांव व वेतनश्रेणी - शिपाई रु.४४४०-७४४०(ग्रेड पे १३००)**

आरक्षण/ पदे	प्रकल्पग्रस्त		भूकंपग्रस्त		माजी सैनिक		खुली स्पर्धा		खेळाडू		एकूण	
	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला
<b>जिल्हा - नाशिक</b>												
अराखीव पदे - १०	१	०	०	०	१	१	४	२	१	०	७	३
अनुसूचित जाती पद - १	०	०	०	०	०	०	१	०	०	०	१	०
अनुसूचित जमाती पदे - ८	०	०	०	०	१	०	४	३	०	०	५	३
विमुक्त जाती अ-१	०	०	०	०	०	०	१	०	०	०	१	०
एकूण पदे - २० *	१	०	०	०	२	१	१०	५	१	०	१४	६
<b>जिल्हा - अहमदनगर</b>												
अराखीव पदे - २	०	०	०	०	०	०	१	१	०	०	१	१
अनुसूचित जाती पद - १	०	०	०	०	०	०	१	०	०	०	१	०
अनुसूचित जमाती पदे - २	०	०	०	०	१	०	०	१	०	०	१	१
एकूण पदे - ५ *	०	०	०	०	१	०	२	२	०	०	३	२

आरक्षण/ पदे	प्रकल्पग्रस्त		भूकंपग्रस्त		माजी सैनिक		गुली स्पर्धा		खेळाडू		एकूण	
	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला	सर्व- साधारण	महिला
<b>जिल्हा – धुळे</b>												
अनुसूचित जाती पद - १	०	०	०	०	०	०	१	०	०	०	१	०
अनुसूचित जमाती पद - १	०	०	०	०	०	०	०	१	०	०	०	१
एकूण पदे - २ *	०	०	०	०	०	०	१	१	०	०	१	१
<b>जिल्हा – नंदूरबार</b>												
अराखीव पदे - ६	०	०	०	०	१	०	३	२	०	०	४	२
अनुसूचित जाती पदे - २	०	०	०	०	०	०	१	१	०	०	१	१
अनुसूचित जमाती पद - १	०	०	०	०	१	०	०	०	०	०	१	०
विमुक्त जाती अ - पद १	०	०	०	०	०	०	१	०	०	०	१	०
भटक्या जमाती ड- पद - १	०	०	०	०	०	०	१	०	०	०	१	०
एकूण पदे - ११ *	०	०	०	०	२	०	६	३	०	०	८	३
<b>जिल्हा – जळगाव</b>												
अराखीव पदे - ६	०	०	०	०	१	०	३	२	०	०	४	२
भटक्या जमाती – ब पद - १	०	०	०	०	०	०	०	१	०	०	०	१
भटक्या जमाती – क पद - १	०	०	०	०	०	०	१	०	०	०	१	०
भटक्या जमाती ड- पद - १	०	०	०	०	०	०	१	०	०	०	१	०
इ.मा.व.- पद - १	०	०	०	०	०	०	१	०	०	०	१	०
एकूण पदे - १० *	०	०	०	०	१	०	६	३	०	०	७	३

- \* एकूण रिक्त पदांच्या संख्येत आणि आरक्षणात बदल होण्याची शक्यता आहे.

### शैक्षणिक पात्रता

पदाचे नांव	शैक्षणिक अर्हता
शिपाई रु.४४४०-७४४०(ग्रेड पे १३००)	किमान चौथी इयत्ता उत्तीर्ण.

उपरोक्त पदाच्या सरळसेवा भरतीसाठी पात्र उमेदवारांकडून स्पर्धा परीक्षेसाठी (लेखी / मौखिक) Maharashtra Knowledge Corporation Ltd. (MKCL) Pune यांच्या मार्फत अर्ज मागविण्यात येत आहेत. अधिक माहिती मिळण्याचे ठिकाण : ( MKCL Website - संकेत स्थळ) [http:// oasis.mkcl.org/landrecords](http://oasis.mkcl.org/landrecords) ही वेबसाईट दिनांक २६/०९/२०११ पासून कार्यरत होईल.

### सर्वसाधारण अटी :

१. उमेदवाराचे वय दिनांक २६/०९/२०११ रोजी किमान १८ वर्षे असावे. खुल्या संवर्गातील उमेदवारांचे वय ३३ वर्षे आणि मागासवर्गीय उमेदवारांचे वय ३८ वर्षांपेक्षा जास्त नसावे. त्याच बरोबर अत्युच्च गुणवत्ताधारक खेळाडूंसाठी त्यांची गुणवत्ता व पात्रता विचारात घेऊन उच्च वयोमर्यादा ५ वर्षांपर्यंत शिथिलक्षम राहिल.

तसेच प्रकल्पग्रस्त/ भूकंपग्रस्त माजी सैनिकांनी नामनिर्देशित केलेले उमेदवार, निवडणूक कर्मचारी/ अपंग प्रवर्गातील उमेदवारांसाठी दिनांक २६/०९/२०११ रोजी ४५ वर्षे ही कमाल वयोमर्यादा राहिल.

माजी सैनिक उमेदवारांसाठी दिनांक २६/०९/२०११ रोजी ४५ वर्षे ही कमाल वयोमर्यादा राहिल (दि.०२६/०९/२०११ रोजीच्या वयातून त्यांची सैनिकी सलग सेवा + ३ वर्षे वजा केल्यानंतर)

२. उमेदवार हा महाराष्ट्रातील रहिवासी असावा. उमेदवाराने सक्षम अधिका-यांचे रहिवाशी/डोमिसाईल प्रमाणपत्र अर्जासोबत जोडावे. महाराष्ट्र शासन महसूल व वन विभागाकडील शासन निर्णय क्रमांक आस्था-२०१०/१५६०/प्र.क्र.४३२/ई-६, दिनांक ०९/०९/२०११ नुसार अधिवास प्रमाणपत्र उपलब्ध नसल्यास उमेदवाराने त्याचा जन्म महाराष्ट्र राज्यात झाला असल्याचा दाखला (Birth Certificate) / शाळा सोडल्याचा दाखला जोडावा.

३. परीक्षेसाठी विहित केलेला नमुना अर्ज महाराष्ट्र ज्ञान महामंडळ (M.K.C.L.) संस्थेच्या संबंधीत अधिकृत प्रशिक्षण केंद्र (A.L.C.- Authorised Learning Centre) वर उपलब्ध होईल. A.L.C केंद्राची माहिती [http:// oasis.mkcl.org/landrecords](http://oasis.mkcl.org/landrecords) या संकेतस्थळावरच पहावी.

४. सदर परीक्षेसाठी विहित नमुन्यातील अर्जाची किंमत रु.२५/- (पंचवीस फक्त) राहिल. ती रोखीने वर नमूद केंद्रावर देऊन परीक्षेसाठी विहित नमुन्यातील अर्ज उपलब्ध / प्राप्त करून घ्यावा.

५. उमेदवाराने पूर्ण भरलेला अर्ज दिनांक २६/०९/२०११ ते २१/१०/२०११ या कालावधीत अधिकृत (A.L.C.- Authorised Learning Centre) केंद्रावर स्विकारला जाईल. सदर अर्ज स्विकारणेची अंतिम

तारीख २१/१०/२०११ रोजी सायंकाळी ६.०० वाजेपर्यंत राहिल. उमेदवाराने महाराष्ट्र ज्ञान महामंडळ (M.K.C.L.) च्या संबंधीत अधिकृत प्रशिक्षण केंद्रामार्फत भरलेलेच अर्ज स्विकारले जातील. अन्य कोणत्याही पध्दतीने / मार्गाने प्राप्त झालेल्या अर्जाचा विचार केला जाणार नाही.

६. उमेदवाराने अर्जावर विहित ठिकाणी अलीकडील काळातील एक पासपोर्ट साईज फोटो लावावा व फोटोखाली दर्शविलेल्या ठिकाणी स्वतःची स्वाक्षरी करावी.

७. अर्ज परीपूर्ण असल्यास स्विकारला जाईल व त्याबाबतची पोहोच व उमेदवाराने भरलेल्या अर्जाचा गोषवारा तक्ता (Summary Sheet) सदर अधिकृत केंद्राकडून देण्यात येईल. उमेदवाराने सदर प्रत प्राप्त करून घ्यावी.

८. लेखी परीक्षेस पात्र ठरणा-या उमेदवारांना या पदासाठी घेण्यात येणा-या परीक्षेचा दिनांक, परीक्षा केंद्र, बैठक क्रमांक इ. बाबतची माहिती महाराष्ट्र ज्ञान महामंडळ (M.K.C.L.) च्या संबंधीत (A.L.C.- Authorised Learning Centre) केंद्रावर उपलब्ध राहिल.

उमेदवारांनी ज्या (A.L.C.- Authorised Learning Centre) केंद्रावर वर अर्ज सादर केला आहे त्याच केंद्रावर परीक्षेसाठी पात्र असणा-या उमेदवारांची परीक्षेची प्रवेशपत्रे दिनांक ५/११/२०११ ते १२/११/२०११ या कालावधीत उपलब्ध होतील याबाबत उमेदवारांनी संबंधीत (A.L.C.- Authorised Learning Centre) केंद्राशी संपर्क साधून वैयक्तिकरित्या प्राप्त करून घ्यावे. याबाबत उमेदवारांशी कोणताही स्वतंत्र पत्रव्यवहार केला जाणार नाही.

लेखी परीक्षेचा दिनांक १३/११/२०११ वेळ : सकाळी ११.०० ते १२.३० पर्यंत राहिल.

९. सर्वसाधारण (खुल्या) प्रवर्गातील उमेदवारांनी रुपये २००/- (अक्षरी रुपये दोनशे फक्त) व मागासवर्गीय उमेदवारांनी रुपये १००/- (अक्षरी रुपये शंभर फक्त) परीक्षा शुल्क अर्जासोबत रोग्रिने भरावयाचे आहे.सदर परीक्षा शुल्क हे कोणत्याही कारणास्तव परत केले जाणार नाही.माजी सैनिक संवर्गातील उमेदवारांना परीक्षा शुल्काची अट लागू राहणार नाही.

१०. जिल्हा रोजगार व स्वयंरोजगार कार्यालयात नाव नोंदणी केली असल्यास त्या प्रमाणपत्राची साक्षांकित केलेली छायांकित प्रत अर्जासोबत जोडावी.

११. उमेदवारांनी अर्जामध्ये नमूद केलेप्रमाणे अर्जासोबत शैक्षणिक/व्यावसायिक अर्हता,वय,अनुभव तसेच जातीचा दाखला इ.प्रमाणपत्राच्या साक्षांकित प्रती जोडणे आवश्यक आहे. सदरच्या प्रती केंद्र / राज्य शासनाची राजपत्रित अधिकारी, पोस्टमास्तर, मुख्याध्यापक व याबाबत प्राधिकृत व सक्षम अधिका-यांनी साक्षांकित केलेले असावेत. तसे नसल्यास किंवा चुकीची माहिती असल्यास अर्ज अपूर्ण समजून नाकारले जातील.

१२. शासकीय/निमशासकीय कर्मचा-यांनी त्यांचे अर्ज त्यांच्या कार्यालयीन प्रमुखांच्या परवानगीने भरावेत व अशा परवानगीची प्रत अर्जासोबत जोडावी.

१३. वि.जा.(अ), भ.ज.(ब), भ.ज.(क), भ.ज.(ड), इ.मा.व व वि.मा.प्र. या प्रवर्गातील उमेदवारांना सक्षम अधिका-यांचे जात व नॉन क्रिमीलेअर प्रमाणपत्र (उन्नत व प्रगत गटात मोडत नसल्याचे) सन २०१०-२०११ चे अर्जासोबत जोडणे आवश्यक आहे.

१४. सामाजिक व समांतर आरक्षणाचा लाभ घेवू इच्छिणा-या उमेदवारांनी तसे अर्जामध्ये स्पष्ट नमूद करणे आवश्यक आहे. तसेच त्यानुषंगाने सोबत आवश्यक ती प्रमाणपत्रे सादर करावीत.

१५. महिला आरक्षणाबाबत शासन निर्णय महिला व बाल कल्याण विभाग क्रमांक ८२/२००१/मसेआ-२०००/प्र.क्र.४१५/का-२,दिनांक २५ मे २००१ मधील तरतुदीनुसार राहिल. तसेच महिला आरक्षणाचा लाभ घेवू इच्छिणा-या खुल्या प्रवर्गातील स्त्री उमेदवारांनी देखील उन्नत व प्रगत गटात मोडत नसल्याचे (नॉन क्रिमीलेअर) प्रमाणपत्र सन २०१०-२०११ चे सादर करणे आवश्यक राहिल.

१६. सामान्य प्रशासन विभाग परिपत्रक क्रमांक एसआरव्ही -२०००/प्र.क्र.१७/२०००/१२,मंत्रालय,मुंबई दिनांक १ जुलै २००५ नुसार लहान कुटूंब असलेबाबत विहित नमुन्यातील प्रतिज्ञापत्र अर्जासोबत सादर करणे आवश्यक आहे (अविवाहित उमेदवारांनी सुध्दा "लागू नाही" असा शेरा नमूद करून स्वतःची स्वाक्षरी करावी).

१७. अत्युच्च गुणवत्ता धारक खेळाडूसाठी असलेले आरक्षण शासन निर्णय,शालेय शिक्षण व क्रिडा विभाग क्रमांक रक्रिधो-२००२/प्र.क्र.६८/क्रियुसे-२ दिनांक ३० एप्रिल २००५ मधील तरतुदीनुसार राहिल. खुल्या प्रवर्गामध्ये अत्युच्च गुणवत्ता धारक खेळाडूसाठी असलेले आरक्षण समाजातील उन्नत व प्रगत गटातील उमेदवारांना अनुज्ञेय नाही. खेळाडू प्रमाणपत्र हे राष्ट्रीय व राज्य स्तरावरील (शासन निर्णय परिशिष्ट-अ मधील नमूद) खेळाचे व प्राधिकृत केलेल्या सक्षम प्राधिका-याचे असावे.

१८. अपंग प्रवर्गातील उमेदवारासाठी (क्षीणदृष्टी, श्रवणशक्तीतील दोष, चलनवलन विषयक विकलांगता किंवा मेंदूचा अर्धांगवायू) अपंगत्वाचे प्रमाण किमान ४० % असणे असून तसे सक्षम प्राधिकृत वैद्यकीय मंडळाने प्रमाणित केलेले वैद्यकीय प्रमाणपत्र साक्षात्कृत करून अर्जासोबत जोडणे आवश्यक राहिल. तसेच लेखनिकाची मदत आवश्यक असेल तर अर्जातच तसा उल्लेख करावा. लेखनिकाची परीक्षेची नापरतावा फी रक्कम रुपये १००/- लेखी परीक्षेपूर्वी रोख स्वरूपात पर्यवेक्षकांकडे जमा करणे आवश्यक राहिल.

सामान्य प्रशासन विभागाकडील शासन परिपत्रक क्र.अपंग-१००३/प्र.क्र.१२७/२००३/१६-अ,दिनांक ६/५/२००४ अन्वये अपंगांच्या तीनही प्रवर्गातील आरक्षण हे आंतरबदलीय असलेने अपंगाचे इतर संवर्गातील उमेदवार अर्ज करू शकतील. तथापि संबंधीत प्रवर्गातील उमेदवार उपलब्ध न झाल्यास त्यांचा विचार केला जाईल.

शिपाई संवर्गात क्षीणदृष्टी, अंशतः बहिरा/श्रवणशक्तीतील दोष आणि एका पायाने किंवा एका हाताने अस्थिव्यंग पात्र आहे.

१९. उमेदवार माजी सैनिक असल्यास त्यांनी जिल्हा सैनिक कल्याण बोर्डात नाव नोंदणी केली असल्यास प्रमाणपत्राची छायांकित प्रत साक्षात्कृत करून अर्जासोबत जोडावी. भूकंपग्रस्त / धरणग्रस्त उमेदवारांनी सक्षम अधिकारी यांचे प्रमाणपत्र सादर करणे आवश्यक आहे.

२०. रिक्त पदांची संख्या, घटनादत्त व समांतर आरक्षण विचारात घेवून लेखी परीक्षा, व्यावसायिक चाचणी व मुलाखतीद्वारे प्राप्त केलेल्या गुणांची एकत्रित बेरीज करून त्या आधारे गुणानुक्रमे निवड यादी जाहीर केली जाईल. समान गुण धारण करणा-या त्या त्या संवर्ग / प्रवर्गाच्या उमेदवारांमध्ये त्यांचे वय,उच्च

शैक्षणिक अर्हता व अनुभव या क्रमाने विचारात घेवून निवड केली जाईल. याबाबत उमेदवारास कोणताही दावा सांगता येणार नाही.

२१. परीक्षेची पध्दत, पदांची संख्या, समांतर आरक्षण याबाबत बदल करणे, परीक्षा स्थगित करणे व रद्द करणे, अंशतः बदल करणे याबाबतचे सर्व अधिकार जमाबंदी आयुक्त आणि संचालक,भूमि अभिलेख (महाराष्ट्र राज्य) पुणे हे स्वतःकडे राखून ठेवत आहेत. याबाबत कोणालाही कोणत्याही प्रकारचा दावा सांगता येणार नाही.

२२. उमेदवार ज्या राखीव जाती प्रवर्गाच्या पदासाठी अर्ज करित असेल त्या जाती प्रवर्गाचे जातीचे प्रमाणपत्र व उपलब्ध असल्यास वैधता प्रमाणपत्र अर्जासोबत जोडावे. उमेदवाराची अंतिमतः निवड झाल्यानंतर जात प्रमाणपत्र पडताळणी समितीचे जाती वैधता प्रमाणपत्र सादर केल्याशिवाय उमेदवारास नियुक्ती दिली जाणार नाही.

२३. शिपाई संवर्गासाठी अर्ज करणा-या उमेदवारांनी ज्या जिल्हयासाठी अर्ज केला आहे त्याच जिल्हयात त्यांचा नियुक्तीसाठी विचार केला जाईल व त्यांच्या सेवा बदलीपात्र असतील.

२४. अंतिमरित्या निवड केलेल्या उमेदवारांना शासन निर्णय क्र.अनियो-१००५/१२६/सेवा-४,दिनांक ३१/१०/२००५ नुसार नविन परिभाषिक अंशदान निवृत्ती योजना लागू होईल. सर्वसाधारण भविष्य निर्वाह निधी योजना लागू राहणार नाही.

२५. शिपाई संवर्गासाठी घेतल्या जाणा-या लेखी परीक्षेचे मानक इयत्ता ४ थी राहिल. लेखी परीक्षा ७५ गुणांची असून पदांसाठी आवश्यक असलेली किमान अर्हता, सामान्य ज्ञान/ बुद्धीमत्ता चाचणी व पदांसाठी आवश्यक असणा-या ज्ञानावर आधारीत राहिल. मौखिक (मुलाखत) परीक्षा २५ गुणांची राहिल.

२६. शिपाई संवर्गातील पदासाठी ज्या जिल्हयासाठी अर्ज सादर केलेला आहे तो जिल्हा ज्या विभागात आहे त्या विभागाच्या मुख्यालयाच्या ठिकाणी लेखी परीक्षा घेण्यात येईल. उमेदवारांना लेखी/मौखिक (मुलाखत) परीक्षेसाठी स्वखर्चाने हजर रहावे लागेल.

२७. निवड प्रक्रिया सुरु झालेनंतर किंवा नियुक्ती नंतर कोणत्याही क्षणी उमेदवाराने अर्जात व अर्जासोबत दिलेली माहिती/अगर कागदपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्या उमेदवाराची उमेदवारी/नियुक्ती निवड प्रक्रियेच्या कोणत्याही टप्प्यावर रद्द करण्यात येईल व फौजदारी गुन्हा नोंदविला जाईल.

२८. लेखी परीक्षा व मौखिक परीक्षा केवळ मराठी माध्यमातून घेतली जाईल.

२९. उमेदवाराने त्यांच्या निवडीसाठी निवड समितीवर प्रत्यक्ष / अप्रत्यक्ष दबाव आणल्यास त्यास निवड प्रक्रियेतून बाद करण्यात येईल.

सदस्य सचिव, निवड समिती.

